



Brussell, 18 ta' Novembru 2014  
(OR. en)

15559/14

FREMP 206  
COHOM 155  
JAI 877  
DROIPEN 133  
SOC 784  
JUSTCIV 293  
COPEN 285

#### NOTA PUNT "I/A"

minn:	Presidenza
lil:	Kumitat tar-Rappreżentanti Permanenti (Parti 2)/Kunsill
Nru. dok. prec.:	15558/14 FREMP 205 COHOM 154 JAI 876 DROIPEN 132 SOC 783 JUSTCIV 292 COPEN 284 14416/14 FREMP 174 JAI 783 DROIPEN 121 SOC 701 JUSTCIV 246 COHOM 143 COPEN 253
Suġġett:	Abbozz ta' konklużjonijiet tal-Kunsill dwar il-promozzjoni u l-protezzjoni tad-drittijiet tat-tfal

#### I. INTRODUZZJONI

- Il-grupp ta' hidma tal-FREMP iddiskuta l-abbozz ta' konklużjonijiet dwar "Il-promozzjoni u l-protezzjoni tad-drittijiet tat-tfal" fil-laqgħa tiegħu tat-3 ta' Novembru 2014. Wara aktar konsultazzjoni bil-miktub mad-delegazzjonijiet, fl-Anness jinsab test ta' kompromess.

#### II. KONKLUŻJONI

- Il-Coreper huwa mistieden jaqbel li l-abbozz ta' konklużjonijiet, kif imniżżej fl-Anness għal din in-nota, jiġi ppreżentat lill-Kunsill ĜAI fl-4-5 ta' Diċembru 2014 u l-Kunsill huwa mistieden jadotta l-abbozz ta' konklużjonijiet.

**Abbozz ta' konkluzjonijiet tal-Kunsill  
dwar il-promozzjoni u l-protezzjoni tad-drittijiet tat-tfal**

**IL-KUNSILL TAL-UNJONI EWROPEA**

WARA LI KKUNSIDRA l-promozzjoni tal-protezzjoni tad-drittijiet tat-tfal bħala wieħed mill-objettivi ġenerali tal-Unjoni Ewropea, kif iddikjarat fl-Artikolu 3(3) tat-Trattat dwar l-Unjoni Ewropea (TUE) fejn skont dan, l-UE għandha tippromwovi l-protezzjoni tad-drittijiet tat-tfal, u fl-Artikolu 3(5) TUE li jistipula li fir-relazzjonijiet mad-dinja ingenerali, l-UE għandha tikkontribwixxi għall-protezzjoni tad-drittijiet tal-bniedem, b'mod partikolari d-drittijiet tat-tfal;

WAQT LI JFAKKAR li d-drittijiet tat-tfal huma għgarantiti fil-Karta tad-Drittijiet Fundamentali tal-Unjoni Ewropea.<sup>1</sup> L-Artikolu 24 tal-Karta tad-Drittijiet Fundamentali tal-UE jistabbilixxi l-prinċipju tal-ahjar interassi tat-tfal bħala kunsiderazzjoni primarja fl-azzjonijiet kollha relatati mat-tfal, li t-tfal għandhom id-dritt għal tali protezzjoni u kura kif huwa meħtieġ għall-benesseri tagħhom, u li l-fehmiet tat-tfal għandhom jitqiesu f'materji li jirrigwardawhom skont l-età u l-maturità tagħhom. Tiggarantixxi wkoll lit-tfal id-dritt li jkollhom fuq baži regolari relazzjoni personali u kuntatt dirett maż-żewġ ġenituri tagħhom, sakemm dan ma jmurx kontra l-interassi tat-tfal. Barra minn hekk, l-Artikolu 32 tal-Karta jiprojebixxi li t-tfal jaħdmu u jiggħarantixxi protezzjoni taż-żgħażagħ fuq il-post tax-xogħol;

WAQT LI JIEHU l-opportunità biex jiċċelebra l-25 Anniversarju mill-adozzjoni tal-Konvenzjoni tan-Nazzjonijiet Uniti dwar id-Drittijiet tat-Tfal (UNCRC)<sup>2</sup>. Il-prinċipji u l-istandardi tal-UNCRC għandhom jibqgħu jiggwidaw il-linji političi u l-azzjonijiet tal-UE li għandhom impatt fuq id-drittijiet tat-tfal;

---

<sup>1</sup> Karta tad-Drittijiet Fundamentali tal-Unjoni Ewropea GU C 83, 30.3.2010.

<sup>2</sup> Jinsabu fi: <http://www.unicef.org/crc/>. L-ewwel Protokoll Fakultattiv għall-UNCRC hu dwar l-involviment tat-tfal f'kunflitti armati; it-tieni Protokoll Fakultattiv jittratta l-bejgħ tat-tfal, il-prostituzzjoni tat-tfal u l-pornografija tat-tfal; it-tielet Protokoll Fakultattiv huwa dwar proċedura ta' komunikazzjoni.

WAQT LI JIKKUNSIDRA l-Konvenzjoni tan-NU dwar id-Drittijiet ta' Persuni b'Diżabbiltà<sup>3</sup>, fejn l-Artikolu 7 tal-Konvenzjoni teħtieg li l-Istati Partijiet jieħdu l-miżuri neċċessarji kollha biex jiżguraw it-tgawdija shiha mit-tfal b'diżabbiltà tad-drittijiet tal-bniedem u tal-libertajiet fundamentali kollha fuq baži ugwali ma' tfal oħra;

WAQT LI JAFFERMA MILL-ĞDID li l-Istati Membri għandhom ir-responsabbiltà primarja li jippromwov u jipproteġu d-drittijiet tal-bniedem, inkluži d-drittijiet tat-tfal;

WAQT LI JILQA' l-progress li nkiseb permezz tal-implementazzjoni b'suċċess "tal-Agenda tal-UE dwar id-Drittijiet tat-Tfal" (2011-2014)<sup>4</sup>, li ddefinixxiet il-principji u l-objettivi tal-UE f'dan il-qasam, bil-ghan li tiżgura li l-linji politici kollha tal-UE li għandhom impatt fuq it-tfal jirrispettaw id-drittijiet tagħhom, u stabbilixxiet 11-il azzjoni konkreta għall-implementazzjoni mill-Kummissjoni;

WAQT LI JIKKUNSIDRA l-legislazzjoni eżistenti tal-Unjoni fil-qasam tal-protezzjoni tat-tfal, b'mod partikolari d-Direttiva 2011/93/UE tat-13 ta' Diċembru 2011 dwar il-ġlieda kontra l-abbuż sesswali u l-esplorjazzjoni sesswali tat-tfal u l-pornografija tat-tfal<sup>5</sup>; id-Direttiva 2011/36/UE tal-5 ta' April 2011 dwar il-prevenzjoni u l-ġlieda kontra t-traffikar tal-bnadmin u l-protezzjoni tal-vittmi tiegħu<sup>6</sup>; id-Direttiva 2012/29/UE tal-25 ta' Ottubru 2012 li tistabbilixxi standards minimi għad-drittijiet, l-appoġġ u l-protezzjoni tal-vittmi tal-kriminalitā<sup>7</sup> u r-Regolament 606/2013 tat-12 ta' Ĝunju 2013 dwar ir-rikonoximent reċiproku tal-miżuri ta' protezzjoni fmaterji cивili<sup>8</sup>;

---

<sup>3</sup> Jinsab fi:  
<http://www.ohchr.org/EN/HRBodies/CRPD/Pages/ConventionRightsPersonsWithDisabilities.aspx>

<sup>4</sup> Komunikazzjoni mill-Kummissjoni "Agenda tal-UE dwar id-Drittijiet tat-Tfal", dok. 7226/11.

<sup>5</sup> ĜU L 335, 17.12.2011. Corrigenda fil-ĜU L 18, 21.1.2012.

<sup>6</sup> ĜU L 101, 15.4.2011.

<sup>7</sup> ĜU L 315, 14.11.2012.

<sup>8</sup> ĜU L 181, 29.6.2013.

WAQT LI JFAKKAR li f'Novembru 2013 il-Kummissjoni pprezentat proposta għal Direttiva dwar salvagwardji proċedurali għal tfal issuspettati jew akkużati fi proċedimenti kriminali<sup>9</sup> u li f'Lulju 2008 il-Kummissjoni pprezentat proposta għal Direttiva dwar l-implementazzjoni tal-prinċipju ta' trattament ugħali bejn il-persuni irrispettivament mir-religjon jew it-twemmin, id-diżabbiltà, l-età jew l-orjentazzjoni sesswali għal direttiva orizzontali nondiskriminatorja<sup>10</sup>;

WAQT LI KKUNSIDRA l-Konklużjonijiet tal-Kunsill Ewropew tas-26-27 ta' Ĝunju 2014<sup>11</sup> li enfasizzaw il-bżonn li jitkomplew l-isforzi għat-tishħiħ ta' persuni akkużati u ssuspettati fi proċedimenti kriminali; biex tissahħħah il-protezzjoni tal-vittmi u biex jiġi eżaminat ir-rinforz tad-drittijiet tal-persuni, b'mod partikolari t-tfal, fi proċedimenti biex tkun facilitata l-eżekuzzjoni ta' sentenzi fil-liġi tal-familja u fmaterji ċivili u kummerċjali b'implikazzjonijiet transkonfinali;

WAQT LI KKUNSIDRA l-impatt li l-faqar fost it-tfal u l-esklużjoni soċjali għandhom fuq it-tfal u ż-żgħażagħ, u d-data tal-EUROSTAT<sup>12</sup> li turi li t-tfal kienu f'riskju akbar ta' faqar jew esklużjoni soċjali mill-adulti jew l-anzjani f'ħafna Stati Membri fl-2012 u WAQT LI JINNOTA li l-intervent u l-prevenzjoni bikrija huma essenzjali biex jiġu žviluppati linji političi aktar effettivi u effiċjenti kif ukoll li jnaqqsu l-ispejjeż<sup>13</sup>;

WAQT LI KKUNSIDRA l-Konklużjonijiet tal-Kunsill tal-5-6 ta' Ĝunju 2014 dwar il-prevenzjoni u l-ġlieda kontra kull forma ta' vjolenza fuq in-nisa u l-bniet, fosthom il-mutilazzjoni ġenitali femminili<sup>14</sup>;

<sup>9</sup> Dok. 17633/13.

<sup>10</sup> Dok. 11531/08.

<sup>11</sup> Konklużjonijiet tal-Kunsill Ewropew tat-26/27 ta' Ĝunju 2014, EUCO 79/14, il-para 11.l-entrata 11.

<sup>12</sup> [http://epp.eurostat.ec.europa.eu/statistics\\_explained/index.php/People\\_at\\_risk\\_of\\_poverty\\_or\\_social\\_exclusion](http://epp.eurostat.ec.europa.eu/statistics_explained/index.php/People_at_risk_of_poverty_or_social_exclusion)

<sup>13</sup> Ara r-Rakkmandazzjoni tal-Kummissjoni 2013/112/UE tal-20 ta' Frar Ninvestu fit-tfal: niksru č-ċiklu tal-iżvantaġġ, ĜU L 59, 2.3.2013.

<sup>14</sup> Dok. 9543/14.

WAQT LI JFAKKAR fil-progett li qed jiġi żviluppat mill-Kummissjoni dwar it-tfal involuti f-proċedimenti ġudizzjarji kriminali, civili u amministrattivi u li għandu jipprovdha ħarsa ġenerali komprensiva lejn il-liggijet u l-prattiki nazzjonali dwar l-aċċess għall-ġustizzja u garanziji proċedurali li jkopru t-28 Stat Membru kollha<sup>15</sup>;

WAQT LI JAPPREZZA r-riċerka tal-Aġenzija tal-UE għad-Drittijiet Fundamentali (FRA) fuq tfal li qed ifixxu l-asil u li mhumiex akkumpanjati u huma separati, tfal vittmi tat-traffikar, kustodja, aċċess għas-saħħha u l-edukazzjoni għal tfal bi status ta' migrazzjoni irregolari u origini Roma<sup>16</sup>, u WAQT LI JISTENNA B'INTERESS il-publikazzjonijiet li jmiss tal-FRA dwar sistemi nazzjonali għall-prottezzjoni tat-tfal, tfal b'diżabbiltà, u t-tfal u l-ġustizzja bbażati fuq il-ġbir ta' data u intervisti tal-prattikanti rigward is-sitwazzjoni tat-tfal fi proċedimenti ġudizzjarji civili u kriminali<sup>17</sup>;

WAQT LI JIRRIKONOXXI u JIKKUNSIDRA l-importanza tal-ħidma li saret minn organizzazzjonijiet internazzjonali oħra, b'mod partikolari n-Nazzjonijiet Uniti (NU) u l-Kunsill tal-Ewropa u r-rwol centrali tagħhom fil-promozzjoni u l-prottezzjoni tad-drittijiet tat-tfal<sup>18</sup>;

WAQT LI JIKKUNSIDRA l-ġurisprudenza dwar id-drittijiet tat-tfal żviluppati kemm mill-Qorti tal-Ġustizzja tal-Unjoni Ewropea (QGUE) kif ukoll il-Qorti Ewropea tad-Drittijiet tal-Bniedem (QEDB);

### **JIMPENJA RUHU LI:**

1. iżomm dibattiti tematiċi dwar il-promozzjoni u l-prottezzjoni tad-drittijiet tat-tfal fil-korpi preparatorji tal-Kunsill bħall-Grupp ta' Hidma dwar id-Drittijiet Fundamentali, id-Drittijiet taċ-Ċittadini u l-Moviment Liberu tal-Persuni (FREMP), il-Grupp ta' Hidma dwar id-Drittijiet tal-Bniedem (COHOM), jew gruppi ta' ħidma rilevanti oħra, jekk ikun meħtieġ.

<sup>15</sup> Iktar informazzjoni fi [http://ec.europa.eu/justice/fundamental-rights/rights-child/friendly-justice/index\\_en.htm](http://ec.europa.eu/justice/fundamental-rights/rights-child/friendly-justice/index_en.htm).

<sup>16</sup> Iktar informazzjoni fi <http://fra.europa.eu/en/theme/rights-child?page=projects>.

<sup>17</sup> Iktar informazzjoni fi <http://fra.europa.eu/en/project/2012/children-and-justice>.

<sup>18</sup> Ara, pereżempju, l-Istrateġija tal-Kunsill tal-Ewropa għad-Drittijiet tat-Tfal (2012-2015).

2. japplika b'mod konsistenti 'Linji gwida dwar passi metodoloġiči li għandhom jittieħdu biex tiġi vverifikata l-kompatibbiltà tad-drittijiet fundamentali fil-korpi preparatorji tal-Kunsill'<sup>19</sup>, biex jiġi żgurat li approċċ tad-drittijiet fundamentali jiġi applikat b'mod effettiv, inkluż fir-rigward ta' proposti relatati mad-drittijiet tat-tfal;

3. iżid il-viżibbiltà politika tar-rispett għad-drittijiet tat-tfal billi jippenja ruħu fī djalogu regolari mal-Parlament Ewropew u l-Kummissjoni dwar il-politiki tal-UE li jaffettaw lit-tfal;

#### **JISTIEDEN LILL-ISTATI MEMBRI BIEX:**

4. jiżguraw li l-legislazzjoni eżistenti tal-Unjoni fil-qasam tal-protezzjoni tat-tfal, b'mod partikolari d-Direttiva 2011/93/UE tat-13 ta' Diċembru 2011 dwar il-ġlieda kontra l-abbuż sesswali u l-esplojtazzjoni sesswali tat-tfal u l-pornografija tat-tfal<sup>20</sup>; id-Direttiva 2011/36/UE tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu<sup>21</sup> u d-Direttiva 2012/29/UE tal-25 ta' Ottubru 2012 li tistabbilixxi standards minimi għad-drittijiet, l-appoġġ u l-protezzjoni tal-vittmi tal-kriminalità<sup>22</sup>, tkun trasposta bis-sħiħ u b'mod rapidu fil-legislazzjoni nazzjonali u implimentata fil-prattika;

5. jiżguraw fil-prattika li t-tfal kollha, ikunu protetti mid-diskriminazzjoni u jgawdu opportunitajiet indaqs sabiex dawn ikunu jistgħu jiżviluppaw il-potenzjal sħiħ tagħhom;

---

<sup>19</sup> "Linji gwida dwar il-passi metodoloġiči li għandhom jittieħdu biex tiġi verifikata l-kompatibbiltà tad-drittijiet fundamentali fil-korpi preparatorji tal-Kunsill", dok. 10140/11. [meta jiġu approvati, tiġi aġġornata r-referenza biex tissemmu l-verżjoni tal-2014].

<sup>20</sup> ġU L 335, 17.12.2011, ġU L 335, 17.12.2011. Corrigenda fil-ġU L 18, 21.1.2012. Id-Danimarka ma pparteċipatx fl-adozzjoni ta' din id-Direttiva u mhix marbuta biha.

<sup>21</sup> ġU L 101, 15.4.2011, Id-Danimarka ma pparteċipatx fl-adozzjoni ta' din id-Direttiva u mhix marbuta biha.

<sup>22</sup> ġU L 315, 14.11.2012, Id-Danimarka ma pparteċipatx fl-adozzjoni ta' din id-Direttiva u mhix marbuta biha.

6. iżidu l-isforzi biex jiġi evitat il-faqar tat-tfal fil-kuntest tal-Istrateġija Ewropa 2020 u t-trażmissjoni tal-iżvantaġġ trasversali billi jkun hemm fokus b'mod partikolari fuq l-implimentazzjoni tar-rakkomandazzjoni tal-Kummissjoni 2013/112/UE "L-Investiment fit-tfal: Niksru ċ-ċiklu tal-iżvantaġġ"(2013)<sup>23</sup>, b'mod partikolari permezz ta' miżuri li: jappoġġaw l-aċċess tal-ġenituri għal riżorsi adegwati fil-forma ta' impjieg bil-ħlas u benefiċċji ta' appoġġ għat-tfal u l-familja, appoġġ għall-aċċess ta' servizzi abbordabbli ta' kwalità (bħall-edukazzjoni u l-kura fit-tfulija) u mekkaniżmi ta' appoġġ li jippromwovu l-partecipazzjoni tat-tfal fit-teħid ta' deċiżjonijiet li jaftettaw ġajnej;

7. jiffirmaw, jirratifikaw u jimplimentaw il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (il-Konvenzjoni ta' Istanbul)<sup>24</sup>, li tirrikonoxxi li t-tfal jistgħu jkunu vittmi ta' vjolenza domestika u li tindirizza forom ta' vjolenza kontra n-nisa li jolqtu b'mod partikolari l-bniet, inkluża l-mutilazzjoni ġenitali femminili u ż-żwieġ furzat, u li thegħegġ lill-membri kollha tas-soċjetà, speċjalment l-irġiel u s-subien, biex jikkontribwixxu b'mod attiv fil-prevenzjoni ta' kull forma ta' vjolenza;

8. jirratifikaw u jimplimentaw il-Konvenzjoni tal-Kunsill tal-Ewropa dwar il-protezzjoni tat-tfal kontra l-isfruttament sesswali u l-Abbuż sesswali (il-Konvenzjoni ta' Lanzarote)<sup>25</sup>, li tipprevedi, fost l-oħrajn, li l-Partijiet ghall-Konvenzjoni għandhom jieħdu l-miżuri leġislattivi neċċesarji jew miżuri oħra biex jipprevjenu kull forma ta' esplojtazzjoni sesswali u l-abbuż sesswali tat-tfal u sabiex jiġu protetti t-tfal;

9. jikkunsidraw l-iffirmar u r-ratifika tat-tliet Protokolli Fakultattivi għall-Konvenzjoni tan-NU dwar id-drittijiet tat-Tfal: dwar l-involviment tat-tfal f'kunflitti armati; dwar il-bejgħ tat-tfal, il-prostituzzjoni tat-tfal u l-pornografija tat-tfal u dwar il-proċedura ta' komunikazzjoni<sup>26</sup>;

<sup>23</sup> GU L 59, 2.3.2013.

<sup>24</sup> [http://www.coe.int/t/dghl/standardsetting/convention-violence/default\\_en.asp](http://www.coe.int/t/dghl/standardsetting/convention-violence/default_en.asp).

<sup>25</sup> [http://www.coe.int/t/dghl/standardsetting/children/default\\_en.asp](http://www.coe.int/t/dghl/standardsetting/children/default_en.asp).

<sup>26</sup> Jinsab fi: <http://www.unicef.org/crc/>.

10. isahħu l-mekkaniżmi ta' monitoraġġ, rappurtar u ta' lment fir-rigward tad-drittijiet tat-tfal, fejn xieraq permezz ta' istituzzjonijiet indipendenti favur il-promozzjoni u l-protezzjoni tad-drittijiet tal-bniedem f'konformità mal-Principi ta' Pariġi tan-NU u jagħmlu użu, kull fejn xieraq, minn analiżi u indikaturi rilevanti żviluppati mill-Kummissjoni Ewropea u l-FRA<sup>27</sup>;

11. jiżviluppaw u jsahħu l-ġbir, l-analiżi u t-tixrid ta' data komprensiva u komparabbi dwar ir-rispett tad-drittijiet tat-tfal;

#### **JISTIEDEN LILL-ISTATI MEMBRI U LILL-KUMMISSJONI BIEX:**

12. jirrikoxxu b'mod sħiħ lit-tfal bħala detenturi tad-drittijiet u biex jiżguraw ir-rispett għall-principju tal-aħjar interassi tat-tfal fil-politika kollha li taffettwa lit-tfal;

13. jimplimentaw b'mod effettiv id-dritt tat-tfal li jinstemgħu, li jiġu kkonsultati u li jipparteċipaw fil-kwistjonijiet kollha li jikkonċernawhom, b'mod partikolari billi t-tfal kollha jingħataw l-opportunità li jesprimu ruħhom u billi jiġi żgurat li dawk il-fehmiet jingħataw importanza xierqa skont l-età u l-maturità tagħhom;

14. jieħdu miżuri effettivi biex jiżguraw l-aċċess ugwali tat-tfal kollha, inkluži dawk f'sitwazzjonijiet vulnerabbi li jistgħu jkunu wkoll f'riskju ta' diversi tipi ta' diskriminazzjoni abbaži ta' sess, razza jew origini etnika, religjon jew twemmin, diżabilità, età jew orjentazzjoni sesswali, għal servizzi ta' kwalità ta' edukazzjoni, akkomodazzjoni, saħħa u protezzjoni ;

15. jagħtu attenzjoni partikolari lill-minorenni mhux akkumpanjati li jemigraw u/jew huma fil-bżonn ta' protezzjoni;

---

<sup>27</sup> L-iżvilupp ta' indikaturi għall-protezzjoni, ir-rispett u l-promozzjoni tad-drittijiet tat-tfal fl-Unjoni Ewropea, jinsab fi: [http://fra.europa.eu/sites/default/files/fra\\_uploads/358-RightsofChild\\_summary-report\\_en.pdf](http://fra.europa.eu/sites/default/files/fra_uploads/358-RightsofChild_summary-report_en.pdf); L-indikaturi tat-tfal fl-istudju tal-ġustizzja jinsabu fil-Masterlist fi [www.childreninjudicialproceedings.eu](http://www.childreninjudicialproceedings.eu).

16. iżidu l-isforzi biex jinħolqu sistemi ta' ġustizzja li tieħu hsieb l-interessi tat-tfal u proċeduri sensittivi għat-tfal sabiex tissaħħa il-koordinazzjoni bejn il-korpi nazzjonali u jiġi ffaċilitat l-aċċess tat-tfal għall-ġustizzja;
17. jipprovdu jew isaħħu taħriġ adatt, appoġġ u gwida għal professionisti rilevanti fil-qasam rispettiv tagħhom ta' kompetenza fir-rigward ta' tfal, waqt li jiffokaw b'mod partikolari fuq it-tishħiħ tal-ħiliet ta' komunikazzjoni mat-tfal fil-livell tagħhom ta' ftehim b'rispett tal-ħtieġiet tagħhom, kif ukoll joffru lit-tfal infuħhom l-aċċess għal informazzjoni dwar id-drittijiet tal-Bniedem, inkluż permezz tal-edukazzjoni u t-taħriġ, skont id-Dikjarazzjoni tan-NU dwar it-Tagħlim u t-Taħriġ dwar id-Drittijiet tal-Bniedem u tal-Programm Dinji ta' Edukazzjoni dwar id-Drittijiet tal-Bniedem;
18. isaħħu l-kooperazzjoni transnazzjonali u jiskambjaw l-ahjar prattiki fil-ġbir tad-data, l-analizi u d-disseminazzjoni sabiex jindirizzaw b'mod iktar effettiv każżejjiet ta' htif tat-tfal, tfal neqsin, ir-riunifikazzjoni tal-familja, u vittmi ta' traffikar, sfruttament sesswali u l-agħar forom ta' xogħol tat-tfal, u jipprevjenu u jiġieldu t-turiżmu tas-sess tat-tfal fost l-oħrajn;
19. iżidu l-isforzi biex jiġi żgurat li tfal, inkluži tfal żvantagġati u tfal b'diżabilità, ikunu jistgħu jgħawdu minn teknoloġiji godda u l-internet filwaqt li s-sigurtà u l-protezzjoni tagħhom tiġi msahħha;

#### **JISTIEDEN LILL-KUMMISSJONI BIEX:**

20. tiżviluppa Aġenda mġedda tal-UE dwar id-Drittijiet tat-Tfal f'konformità mal-principji ta' Regolamentazzjoni Aħjar;
21. tagħti priorità lil miżuri ta' politika li jipprevjenu u jiġieldu kontra l-faqar u l-eskużjoni soċjali fost it-tfal u li jgħinu lill-Istati Membri jagħmlu użu mill-Programmi tal-Fondi Strutturali u ta' Investment Ewropej maħsuba għal dan l-għan;
22. tippromwovi u tappoġġa lill-Istati Membri fl-iżvilupp ta' approċċ integrat għal sistemi ta' protezzjoni tat-tfal billi jiġu identifikati strumenti eżistenti u opportunitajiet għal interazzjoni fil-livell tal-UE li jistgħu jservu dan l-għan;

23. issaħħaħ il-koordinazzjoni mal-Istati Membri, fost oħrajn billi tassistihom bl-iskambju u l-iżvilupp tal-ahjar prattiki;

24. ittejjeb il-kooperazzjoni strategika mal-partijiet ikkonċernati esterni (l-organizzazzjonijiet internazzjonali, l-akkademiċi u s-soċjetà civili kif ukoll pajjiżi shab fejn rilevanti);

**JISTIEDEN LILL-KORPI, L-UFFIČĆJI U L-AĞENZIJI RILEVANTI TAL-UNJONI BIEX:**

25. FRA, l-Uffiċċju Ewropew ta' Appoġġ fil-qasam tal-Asil (EASO), l-Istitut Ewropew għall-Ugwaljanza bejn is-Sessi (EIGE), il-Kullegġ Ewropew tal-Pulizija (CEPOL), FRONTEX, Eurojust u Europol ikomplu bl-isforzi tagħhom fil-protezzjoni tad-drittijiet tat-tfal f'konformità mal-mandati u l-oqsma ta' kompetenza rispettivi tagħhom;

26. jiġbru flimkien l-għarfien espert tagħhom, f'konformità mal-mandati rispettivi tagħhom;

27. il-FRA, biex tiżviluppa aktar riċerka fl-oqsma tad-drittijiet tat-tfal permezz ta' stħarriġ fl-UE kollha dwar in-nondiskriminazzjoni u l-benessri tat-tfal, u dwar is-sitwazzjoni ta' gruppi partikolari fl-UE; f'dan il-kuntest, il-FRA għandha tkompli l-prattika tagħha abbaži tal-Artikolu 24 tal-Karta tad-Drittijiet Fundamentali tal-Unjoni Ewropea biex tinvolvi lit-tfal fir-riċerka tagħha, waqt li tikkunsidra l-ahjar interassi tat-tfal u f'konformità mad-dispożizzjoni tal-legislazzjoni nazzjonali;

28. il-FRA, biex tkompli r-riċerka tagħha dwar tfal fi procedimenti ġudizzjarji;

## **JAPPELLA LILL-ISTATI MEMBRI, LIR-RAPPREŽENTANT GHOLI U LILL-KUMMISSJONI,**

29. biex jiżguraw li l-aproċċ ibbażat fuq id-drittijiet approvat mill-Kunsill fil-konklużjoni tiegħu ta' Mejju 2014<sup>28</sup> jiehu kont debitu tad-drittijiet tat-tfal u l-integrazzjoni tagħhom fil-politiki u l-azzjonijiet kollha tal-UE, kif mitlub ukoll fil-Kunsens Ewropew dwar l-Iżvilupp (2005), u l-Linji gwida tal-UE dwar il-Promozzjoni u l-Protezzjoni tad-Drittijiet tat-Tfal (2008), waqt li t-titjib tal-kapaċità tal-atturi kollha rilevanti tal-UE dwar id-drittijiet tat-tfal hija wkoll priorità;

30. biex jibqgħu determinati u jkomplu jippromwovu u jipproteġu d-drittijiet tat-tfal f'konformità mal-Qafas Strategiku tal-UE u l-Pjan ta' Azzjoni għad-Drittijiet tal-Bniedem u d-Demokrazija<sup>29</sup>;

31. biex, f'konformità mal-kompetenzi rispettivi tagħhom, isaħħu l-appoġġ għall-pajjiżi shab fil-ġlieda ta' kull forma ta' vjolenza kontra t-tfal, fost oħrajn billi tiġi promossa r-riforma tal-liġi u tissahħħa il-kapaċità għall-promozzjoni u l-protezzjoni tad-drittijiet tat-tfal fil-livell nazzjonali, f'konformità mal-Linji gwida tal-UE dwar id-Drittijiet tat-Tfal u l-linji gwida tal-UE dwar it-tfal u l-konfitti armati<sup>30</sup>;

32. biex jappoġġaw inizjattiva tas-soċjetà ċivili 'Sejħa għal Studju Globali dwar Tfal Mċaħħda mil-Libertà'<sup>31</sup> sabiex b'mod komprensiv tingabar data u statistika minn diversi reġjuni dwar l-għadd u s-sitwazzjoni tat-tfal f'detenzjoni; jikkondividu l-prattiki t-tajba; u jifformaw rakkmandazzjonijiet għal miżuri effettivi;

---

<sup>28</sup> Dok. 9987/14.

<sup>29</sup> Dok. 11855/12.

<sup>30</sup> Disponibbli fuq <http://www.consilium.europa.eu/uedocs/cmsUpload/GuidelinesChildren.pdf>

<sup>31</sup> Disponibbli fuq: <https://www.defenceforchildren.org/newsletter/special-newsletter/423-special-newsletter-call-for-a-global-study-on-children-deprived-of-liberty-april-2014.html>

33. biex jibqgħu kompletament impenjati favur il-promozzjoni u l-protezzjoni tad-drittijiet tat-tfal, inkluż permezz tad-djalogu politiku ma' stati terzi u biex jintensifikaw il-promozzjoni tar-ratifica u l-implementazzjoni effettiva tal-Konvenzjoni tan-NU dwar id-Drittijiet tat-Tfal u l-Protokolli Fakultattivi tagħha;
34. Biex jindirizzaw l-impatt fuq terminu qasir, medju u fit-tul ta' konflitt armat fuq it-tfal b'mod effettiv u komprensiv u, f'dan ir-rigward, biex ikomplu jappoġġaw u jikkooperaw ma' atturi rilevanti, inkluż billi jappoġġaw il-kampanja "Tfal, Mhux Suldati"<sup>32</sup> mibdija mir-Rappreżentant Specjali tas-Segretarju Ĝenerali tan-NU għat-Tfal u l-Konflitt Armat u l-UNICEF, f'kollaborazzjoni ma' shab oħra tan-NU, bil-ghan li jintemm u jiġi prevenut r-reklutagħ u l-użu tat-tfal mill-forzi tas-sigurtà nazzjonali f'kunflitt sal-2016;
35. biex jibqgħu impenjati b'mod shiħ li jeqirdu l-agħar forom ta' thaddim tat-tfal sal-2016; biex jimplimentaw b'mod shiħ id-dokument dwar l-eżitu tat-Tielet Konferenza Globali dwar it-Thaddim tat-Tfal li saret fi Brasilia mit-8 sal-10 ta' Ottubru 2013<sup>33</sup>, u l-Pjan Direzzjonali għall-Kisba tal-Eliminazzjoni tal-Agħar Forom ta' Thaddim tat-Tfal<sup>34</sup> sal- 2016, adottata fil-Konferenza Globali tal-Aja dwar it-Thaddim tat-Tfal fl-2010;
36. biex jeliminaw il-forom kollha ta' diskriminazzjoni kontra l-bniet u n-nisa u jieħdu miżuri sabiex jindirizzaw rwoli sterjotipati tas-sessi u preġudizzji oħra bbażati fuq l-idea ta' inferjorità jew superjorità ta' xi wieħed mis-sessi, u biex f'dan il-kuntest jintegraw perspettiva tas-sessi fil-politika u programmi kollha ta' žvilupp u tad-drittijiet tal-Bniedem, inkluži dawk relatati mat-tfal u dawk spċifici għal tfal bniet<sup>35</sup>;

---

<sup>32</sup> <https://childrenandarmedconflict.un.org/children-not-soldiers/>

<sup>33</sup> Disponibbli fuq: <http://www.ilo.org/ipec/Campaignandadvocacy/BrasiliaConference/lang--en/index.htm>

<sup>34</sup> <http://www.ilo.org/ipecinfo/product/viewProduct.do?productId=13453>

<sup>35</sup> Kif mitlub mill-Kunsill tad-Drittijiet tal-Bniedem tan-NU fl-2012, ir-Riżoluzzjoni A/HRC/RES/19/37, 17a.

37. biex ikomplu jiżviluppaw u jsaħħu l-istratēġiji għall-prevenzjoni u l-eliminazzjoni tal-forom kollha ta' vjolenza kontra l-bniet, fosthom l-abbuż sesswali u prattiki konswetudinarji jew tradizzjonali li huma ta' ħsara, inkluż il-mutilazzjoni ġenitali femminili, iż-żwieg, bejn it-tfal, bikri u dak furzat, billi jadottaw u jinforzaw legislazzjoni u, fejn xieraq, billi jifformulaw pjanijjiet programmi jew strategijni nazzjonali komprensivi, multidixxiplinari u koordinati, li jipproteġi lill-bniet, kif ukoll billi jippromwovu inizjattivi ta' sensibilizzazzjoni u mobilizzazzjoni soċjali għall-protezzjoni tad-drittijiet tagħhom<sup>36</sup> u l-edukazzjoni dwar id-drittijiet tal-bniedem;

38. biex, f'konformità mal-Artikolu 7 tal-Konvenzjoni tan-NU dwar id-Drittijiet tat-Tfal, kontinwament iqajmu kuxjenza dwar l-importanza tar-registrazzjoni tat-twelid fil-livelli nazzjonali, regionali u lokali.

---

<sup>36</sup> Kif mitlub mill-Kunsill tad-Drittijiet tal-Bniedem tan-NU fl-2008, ir-Riżoluzzjoni A/HRC/7/L.34.Rev.1, 23b.